

ఆంధ్ర క్రైస్తవ కీర్తనలు

దైవారాధన

దైవస్తుతి

1

సృష్టికర్త ప్రస్తుతి

రా - కాంభోజి

తా - ఆట

అన్ని కాలంబుల - నున్న యెహోవా ని - నెన్నదరంబయో - కన్న తండ్రి - వన్నె కెక్కిన మోక్ష - వాసాళి సన్నుతు - లున్నతమై యుండ - మున్నె నీకు ॥నన్ని॥

1. నిన్నుఁ బ్రకటన సేయ - నిఖిల లోకములను - బన్నుగఁ జేసిన - బలుండ వీవె = ఉన్న లోకంబుల - నుడుగక కరుణా సం-పన్నతతో నేలు - ప్రభుండ వీవె = అన్ని జీవుల నెఱిగి - యాహార మిచ్చుచు - నున్న సర్వజ్ఞుం - డవు నీవే = ఎన్న శక్యముగాక - ఉన్న లక్షణముల - సన్నుతించుటకు నేఁ - జాలుదునా ॥యన్ని॥
2. పుట్టింప నీవంచు - బోషింప నీవంచు-గిట్టింప నీవంచు - గీర్తింతును = నట్టి పనికి మాలి - నట్టి మానవుల చే - పట్టి రక్షింపక బా-ధ్యుండ వంచు = దట్టమైన కృపను దరిఁజేర్చ నాకిచ్చి - పట్టు నిలచియుండు - ప్రభుండ వంచు = గట్టడచే గడ - ముట్టుదనుక నా - పట్టుకొలది నిన్ను - బ్రస్తు తింతు ॥నన్ని॥
3. కారుణ్యనిధి వీవు - కఠినాత్ముండను నేను - భూరి శుద్ధుండ వీవు - పాపి నేను = సార భాగ్యుడ వీవు - జగతిలో నాకన్న - దారిద్రుండే లేఁడు - తరచి చూడ = సార సద్గుణముల - సంపన్నుండవు నీవు - ఘోర దుర్గుణ సం-చారి, నేను = ఏ రీతి స్తుతియింతు - నే రీతి సేవింతు - నేర మెన్నక ప్రోవ - నెర నమ్మితి ॥నన్ని॥

- బోలాళ జూన్

దైవారాధన

34

2

దేవుడు సర్వస్తోత్ర పాత్రుడు

రా - ఆనందభైరవి

(ఛాయ : యెహోవ భజన)

తా - త్రిపుట

గానముఁ జేయుండు సుకీర్తనను = యెహో - వాను గూరిచి క్రొత్త - గాను రక్తిగను ॥గానము॥

1. తన్నామము నుతించి యతని - రక్ష - జెన్నుఁగ సారెఁ బ్ర - సిద్ధముఁ జేసి = పన్నుగ నన్యులలో దన్మహిమ - యం - దున్నత చిత్రము - లను జాటండి ॥గానము॥
2. ఘనతయు మహాత్మును - ద - ధ్వని యెదుటనుండు - ఘనబలమును = వినతమౌ సౌందర్యమును - న - తనివి నిర్మల స్థల -మున విలసిల్లు ॥గానము॥
3. పరిశుద్ధాలంకారముతో - నా - పరమాత్మారాధన - పరులై యుండండి = ధరణి సకల జనులారా - లోక - గురుని యెదుట భీతి - గొనుచు నుండండి ॥గానము॥
4. పరిపాలించుచున్నాఁ డనుచు తోడి - నరులతోఁ జెప్పుండి - ధ్వజ గదకుండ = స్థిరముగఁ జేయు సత్యముగా - జనుల - కరిమురిగాను న్యా - యము విమర్శించు ॥గానము॥
5. ఏమనిన నా మహాత్ముండు - వచ్చు - నీ మహికి న్యాయము - నేర్పరచు టకు = భూమి జనులకు నీతి సత్య - ముల - తో మించు న్యాయ మెం - తో విమర్శించు ॥గానము॥
6. జనులారా యా యెహోవాకు - మహి - మను బలమును సమర్పణము జేయండి వినయముతోఁ గానుకలను - తీసి - కొని తత్రాకారమందున పసియింపండి ॥గానము॥

- విలియం డానన్

3

యేసు సహాయమునకై ప్రార్థన

రా - మారువ

(ఛాయ : తనువు నాదిదిగో)

తా - ఆది

యేసు నాయకుండ -యెల్ల వేళలను నీ - దాసుల నేలుమయ్యా = మోసము లన్నిటి - మునగఁద్రోతునని - బాసలు జేసిన - ప్రభుండవు నీవెగా॥యేసు॥